

*Марцин Байко*

## ТАДЕУШ МИЦИНСКИЙ ХАТЛАРЫНДА ИСЛАМ, ТӨРЕКЛӘР ҺӘМ ТАТАРЛАР

Автор статьи предпринимает попытку представления некоторых ранее не известных эпизодов биографии Тадеуша Мицинского (1873–1918) – писателя младопольского периода. Во время Первой мировой войны он находился в Москве, где встречался с татарами, проживавшими в Российской Империи. Принимал участие в I Всероссийском мусульманском съезде (1–11 мая 1917 года), с энтузиазмом высказывался о перспективах культурного и религиозного освобождения мусульман, что стало возможно благодаря Февральской революции. В своем творчестве, преимущественно публицистике, он высказывался о турках и склоняющейся к упадку Османской империи. Это были достаточно амбивалентные высказывания, распятые между восхищением и признательностью, обидой и осуждением.

**Ключевые слова:** татары, турки, Первая мировая война, Февральская революция.

XIX–XX гасырлар чигендә ижат иткән башка поляк язучылары кебек үк, Тадеуш Мицинский (1873–1918) өчен дә Госманлы империясе шул чордагы исламның төп репрезентанты булып санала. Ул таркалу алдында тора (шуңа да карамастан, аның котылгысыз һәлакәтен беркем дә көтмәгәндер). Әлеге мәкалә герое бу хәлне бөтен тулылығы белән аңлый, һәм бу аның Балкан корреспонденцияләренең 1913 ел датасы куелган «Ярымайның шәфәгы» (Zmierzch pólksiężycy) дигән мәкаләсендә исеменнән үк тулы чагылыш таба.

Мөхәммәд пәйгамбәр динен, аеруча аның мистик йолаларын, суфичылыкны шагыйрь үз ижатында аллюзияләр һәм типның күпсанлы фигуралары («Мөхәммәднең фантастик киёмнәрдәге сугышчылары Иблис ягына хәрәкәт итүче шәүләләрне хәтерләтәләр» [Miciński, 2008, s. 125])

сыйфатында куллана. Яки болай дип бирә: «Матур телле гарәп шагыйрьләре кебек Муаллактан<sup>1</sup> сокландыргыч газәлләр жыры яңгырый. Суфилярның мөселманлығын ул розенкрейцерлар («Роза һәм тәре» ордены тарафдарлары. – *Ред.*) мистикасы белән тәңгәлләштерә» [Miciński, 1930, s. 143]. Мәкаләмдә алга таба аллюзияләргә һәм әлеге тип гыйбарәләренә тукталмыйча, аеруча мөһим мәсьәләләргә генә урын бирәчәкмен.

Мөгаен, Мицинский хезмәтләрендә мөселман «элементлары»ннан аеруча танылганы һәм кинрәк тасвирланганы фарсы шагыйре һәм унөченче йөзгәлыкның мистик шәхесе Жәләлетдин Мөхәммәд Руми<sup>2</sup> булгандыр. «Нетота» («Nietota») авторы Руми поэзиясен тәржемә итә, һәм үз әсәрләрендә берничә мәртәбә аның ижатыннан сылттамалар китерә. Яшь Польша чоры язучысы-

ның татар темасын, шул исәптән борынгы Речь Посполитаяның көнчыгыш чикләрендә яшәгән татарлар тормышын бик теләп күтәргән хезмәтләре турында мәгълүматлар бөтенләй аз. Мицинскийның Польша – Литва һәм Казан татарлары белән шактый мабыктыргыч очрашуы Мәскәүдә Февраль инкыйлабыннан соң, Октябрь инкыйлабы алдыннан була, һәм бу аның язмышында да эзсез калмый [Кара: Wiczorkiewicz, 2010, s. 383–387].

Нәкъ менә татарларга Мицинский «кардәшләр» сүзе белән мөрәжәгать итә, һәм шуның белән үзенә төп идеясен – халыклар туганлыгы идеясен чагылдыра. Үзенә башлангыч ижатында, барыннан да бигрәк, славян халыклары туганлыгы идеясен пропагандалаганга күрә, бу очракта ул әлеге сүзгә нигезен билгелә бер дәрәжәдә үзгәртеп куллана.

Мицинский ижатының «исламга кагылышлы» юнәлешләренең өченчәсен төрекләр турындагы уйланулары тәшкил итә һәм монда аның Корьәнгә һәм исламның кайбер аспектына карата тискәре мөнәсәбәтә мөһим урын тотта. Аның бу өлкәгә карашлары еш үзгәрә торган: ул я сокланулы мактаудан, я хәлиткеч хөкөм чыгарудан гыйбарәт була.

### **Төрөкләр, ислам – «катнаш» хисләр**

«Вита» («Wita») авторы 1912 елда София, Белград шәһәрләрендә була һәм Балкан сугышларына багышланган махсус белдерүләрендә беренче тапкыр төрекләр турындагы фикерләрен

әйтә. Бу хактагы язмасын Варшаваның атналык басмасы «Мир» («Świat»)га жиберә. Танылган славянофил<sup>3</sup> Мицинский төрекләрне беркайчан да гафу итә алмый, чөнки көньяк славяннарының (бигрәк тә болгарлар һәм сербларның) язмышлары «аларның намусында була». Төрөкләргә карата күрәлмәүчеләкнең тагын бер сәбәбе ул – XX гасырда төрекләрнең сәясәт союздаш итеп немецларны сайлавы<sup>4</sup>.

Госманлы басып алучыларының кылган гамәлләре аркасында «биш гасыр буе дөвам иткән коллык изүе славяннарның рухын жимерде». Мицинский «Витоша янындагы шәһәр» («Miasto pod Witosą») дип аталган корреспонденцияләренең шактый зур өлешен шушы темага багышлый. Ул шулай ук түбәндәге фактларны раслый: «Төрөк аларга, коллар икәннен онытмасыннар дип, бөтенесенә дә кара киёмнәрдән яки ирләр өчен дип өйдә тукылган көрән күлмәкләрдән йөрергә кушты. [...] Үзенә ачык төстәге киёмнәргә калдырды; чибәр йөзен куе челтәр астына яшерергә өлгермәгән матур кызларның барысын да үзе белән алып китте. Бүгенге болгар милләтенең борынгы бабалары төрекләр булган, шул борынгы бабаларның оныклары хәзер пычаклар белән турыйлар һәм штыкка утырталар...» [Miciński, Miasto pod Witosą, s. 4].

«Нетота» авторы коллыкка төшерелгән болгар һәм аларны коллыкка төшерүче төрекләр арасындагы мөнәсәбәтләргә тасвирлый. Шулай ук вакытта ул урталыктагы этнодини төркемнәренә –

помакларны, ягъни мәжбүри рәвештә яки үзләре теләп (нигездә икътисади сәбәпләр аркасында) исламны кабул иткән, төрекләшкән болгарларны да онытмый. Болгарларның төрекләрне дә, үзләре сатлык жаннар дип атаган помакларны да бердәй дәрәжәдә күрәлмәви турында яза<sup>5</sup>. Төрекләрнең дә, болгар солдатларының да ерткычлыклары һәм мәсхәрәләүләре турындагы мәсьәләләрне күтәрә, аларның берсен дә яклап чыкмый.

Шул ук вакытта төрекләргә дәрәс бәясен бирә: «Бу эле зур үсеш алган сәнгати мәдәнияткә ия һәм һәрчак үз иленең кешеләренә югары әхлаклы мөнәсәбәттә булган халыкны биш гасыр буена сузылган коточкыч юкка чыгару детальләре турында сөйләшү урыны түгел», – ди.

«Төрекләр, мәсәлән, барщинаның нәрсә икәннен беркайчан да белмәгәннәр, ә Морат III фәрманнарында, Собеский вакытларында һәрвакыт, безнең һәркайсыбыз райны изү-жәберләүгә сак карарга тиешбез (рай – салым түлүче халык) дия торган булганнар».

Автор шушы сүзләрдән соң ук болай дип өсти: «Шулай да Коръән кяферләр (гяурлар) өчен фәкать кылычны гына белә, ә колакларны һәм телне кисү – тәмугта шушы әгъзалары белән гөнаһка кергән бәндәләрнең колакларын һәм телләрен кисәчәкләр дигән дини карашка нигезләнгән. Гөнаһлылар алар, һичсүзсез, сугыш кырындагы кяферләр» [Miciński, Miasto pod Witoszą, s. 7].

«Ярымайның шәфәгы» тексты нигездә төрекләргә багыш-

ланган. Анда түбәндәге юллар бар: «Коръән мөселман халыкларының (малайялылармы алар, әллә Босния яки Албания славяннарымы) рухына-канына сәңдерелә: тәкъдиргә буйсындырылган аңсызлыкка житкерә» [Miciński, Zmierzch półksiężycą [część I], s. 5].

Без төрекләрнең үзләренә буйсындырылган славяннарга карата кулланган рәхимсезлекләре, камилләшкән жәза формалары турында беләбез. Моннан чыгып, Мицинский түбәндәге нәтижәгә килә: «Шулай да без дәрәс аңларга тиешбез, төрекләр, кагыйдә буларак, намуслы һәм рәхмәтле халык. Аларны дингә сукырларча ышану харап итә. Коръән – сокландыргыч поэзия китабы, әмма тормышта ул үзенә колларына гына түгел, ә гарем (хәрәм) азгынлыгына, чамасыз ялкаулыкка кереп баткан хөкемдарларына да үлем китерә» [Miciński, Zmierzch półksiężycą [część I], s. 5].

Әйтеп үтелгәннәрдән чыгып, мондый нәтижә ясарга мөмкин: авторның мөселманнарга карашы ике төрле. Ул мөселманнарның горейф-гадәтләрен хөрмәт итә, аларның техник һәм сәнгати казанышларын дәрәс бәяли, төрек командирларының патриотизмына һәм талантына соклана. Шул ук вакытта бу диннең изге китабына карата югары фикердә булмый. Сүз дә юк, ул үзен ялгыш фикерлеккә гаепләнүләрен теләми, шуңа күрә сугыш турындагы хезмәтләрендә «болгарларның, сербларның һәм грекларның» төрекләргә карата «агрессив гамәлләре» турында да искә алырга онытмый

[Miciński, Zmierzch półksiężycu [część II], s. 5].

Аның үзенең берничә мэр-тэбэлэр искэртүенчә, Госман империясенең дошманнары – славяннар һәм греклар тарафыннан кертелгән цензура сәбәпле, алар хакында прессага язу тыелган була. Цивилизация таләпләренән караганда, сүз дә юк, төрекләр көнбатыштагы күршеләренән күпкә өстен булалар, хәрби операцияләр вакытында инфраструктураны (күперләрене, телеграф линияләрен, тимер юлларны), серблар, болгарлар һәм греклардан аермалы буларак, жи-мермилэр, юкка чыгармыйлар. Мицинский әйтүенчә, моны ярымай илендә яшәүчелэргә адресланган иң югары комплиментларның берсе дип санарга кирәк. Ул моны түбәндәге юллары белән раслый: «Төрекләр – алар үзенчәлекле кешелэр. Элек алар метафизикага омытылса, ә бүген – цивилизациягә [...] Төрекләр христиан чиркәүләрен, һич югында, мәчеткә әйләндерсә, христианныр исә мәчетләрне ат абзарына әверелдерә [Miciński, Zmierzch półksiężycu [część II], s. 6].

Аның Балкан текстларында төрекләр белән греклар көньяк славян халыкларынан күпкә түбәнрәк бәяләнә, гәрчә автор анда болгарлар белән сербларга карата тәнкыйди фикердә булса да. Ул корреспонденцияләрендә грекларны уңай яктан искә алмый, ә менә төрекләр тарафыннан төзелгән учреждениелэр, барыннан да элек, ислам мәданиятенең матди аспекты турында ул уңай фикерләрне бик еш әйтә.

Берничә еллар узгач, язучы, ислам темасына бәйле рәвештә, төрекләр мәсьәләсенә яңадан әйләнәп кайта. Беренче Бөтендөнья сугышы башланган елларда Мицинский Мәскәүдә нәшер ителә торган «Польское эхо» басмасы белән хезмәттәшлек итә. 1916 елда аның бер санында Госман империясе кул астында яшәүче әрмәннәрне күпләп үтерү турында язма басыла. Ул авторның төрекләр темасына кабат әйләнәп кайтуына этәргеч була. Әйтелгән темадан читкә китеп, ул үзенең соңгы поэмасын – «Анахита мэхэббэте»н (Miłość Anahity) яза<sup>6</sup>. Төрекләр әрмәннэргә карата кулланылган геноцид факты дөнья жәмэгатьчеләгеннән яшерергә тырышалар [Кара: Wituch, s. 238–244]. Монда шунысы икеләндерә, Мицинский әрмәннәрне юкка чыгару хакындагы барлык мәгълүматларга да ия була алды микән, чөнки алар аны «мөмкин кадәр яшерен эшлилэр» [Wituch, s. 238–244]. Шуңа да карамастан, поэмада әрмән халкы фажиғасе киң итеп, бөтен дөнья сугышының беренче планына чыгарыла, ул исламның христианнырны юкка чыгару максаты белән алып барган дини сугышы итеп тасвирлана.

Станислав Назарян (хәзерге варианты – Назаревич) – чыгышы белән әрмән саналган поляк. Ул патша армиясендә хезмәт итә, төрек-немец гаскәрләре урнашкан Эрзерум ныгытмасын штурмлауда катнаша. Шул ук вакытта ул үзенең сөйгәне – Анахитаны да коткарырга тели. Аның өчен Анахита бөтен

Әрмәнстанның символик образы рәвешендә гәүдәләнә. «Анахита белән бергә без Тәңре Тәресе-нең бишенче кадагын тәшкил иткән бөтен Әрмәнстанны котка-рчакбыз», – ди ул [Miciński, 1916, s. 12].

Бу тарих уңышлы (хеппи-энд) төгәлләнми, чөнки төп героиня, Назаряның өметен өзеп, явыз төрек Сиди Морнанг бәй аркасында ялкын эчендә һәлак була. Аерым детальләргә тукталмыйча гына, авторның төр-рекләрне характерлаган берничә эпитетына тукталып узыйк. Алар турында Назарян һәм әр-мән вартабеты (теологы; право-славие чиркәве архимандриты дәрәжәсенә тинләшә торган дин әһеле) болай диләр: «Ярымай шәһәре (сүз Эрзерум турында) – Мәкерле Кайзер белән рухлан-ган кара фикерле фанатлар ята-ганы таркалып бара» (Мәкерле Кайзер – Германия императоры Вильгельм II).

Мицинский «Анахита мәхәб-бәте» поэмасында әрмән поэ-зиясенә XIX гасыр (Рафаэль Патканян, Петрос Дурян) һәм XX гасыр (Ованес Туманян) әсәрләреннән фрагментлар ки-терә, аларда азатлыкка омтылыш элементлары, шулай ук Европа-ның гамьсезлегеннән һәм сүзсез ризалашуыннан зарлану авазы чагылыш алган була. Нәкъ менә шушы сыйфатлар Германия та-рафыннан яклау тапкан төрек дипломатиясе барлыкка килүгә юл ача. «Анахита мәхәббәте» поэмасының бер өлешен тәшкил иткән «Әрмән каны» («Armenka krew») шигырьләрендә бу хакта бик ачык тасвирлана:

Ha, dopókiż, Armeńczycy, jarmo  
będziem znosić,  
pokorniotko Europę, jak Jehowę  
prosić?!  
Wszyscy radzi, by pewno nie słyszeć  
nas więcej!  
gładko idzie, wyrżniętych tysiąc  
kroć tysięcy!..  
dzielne Turki! ta kwestia już będzie  
milczała...  
W czarnych kłębach dyplomacji  
Kainowi chwala!  
[Miciński, s. 12.]

Эх, до каких пор, Армяне, мы  
будем тянуть ярмо,  
покорненько Европу, как Егову  
просить ?!  
Все рады, чтобы не слышать нас  
больше,  
гладко идет, тысячи вырезанных  
армян! ...  
смелые турки! эта проблема будет  
молчать ...  
В черных клубах дипломатии  
Кайну хвала!

*(Русчага мәкалә авторы  
тәржемәсе)*

### **Татарлар – «кайнар» хислеләр. Полякның Россиядә татарлар белән очрашуы**

Сүз дә юк, поляклар өчен мөселманнардан иң якыны электән үк татарлар булган. Мицинский бу хакта гомеренә соңгы айларында үз фикерен әйтеп калдырган. Ул берничә ел дэвамьнда Мәскәүдә яшәгән. 1917 елның май аенда Бөтенроссия мөселманнарының беренче корылтаенда (ул 1–11 майда уздырыла) катнаша, ә Польша матбугаты аны «Татарлар корылтае» дип яза<sup>7</sup>.

«Йолдызлар караңгылыгында» («W mroku gwiazd») авторы

бу корылтай вакытында чыгышта ясый эле. Мицинский үзе әйткәнчә, «очраклы импровизация»-сендә ул татарларның Польшага күрсәткән игелекле гамәлләрен билгеләп үтә.

Аның чыгышыннан аңлашылганча, монда алар тоткан дин поляклыкны чикләми. Речь Посполитая территориясендә яшәүче татарлар, үз диннәренән баш тартмыйча да, һәрвакыт Польшаның патриотлары, Бөек Литва кенәзлегенә һәм Польша корольләренә хезмәттә кыю сугышчылар булдылар.

Докладчы «Польшаны бүлгәләү вакытында фәкать мөселманнарның намуслылыгы һәм тирән тугрылыгы гына протест белдерде. Моңы Польша беркайчан да онытмаячак» [Цит. по: Miciński, 1917; Кара: Wałczewski, s. 363–282; Reychman, rozdz. 8 i 9], дип искә төшереп үтә. Без монда борыңгы Госман империясендә XVIII гасырда яшәгән язучы Мицкевичның Речь Посполитаяны бүлгәләү белән беркайчан да килешмәве һәм Мицинскийның да аның фикеренә кушылуы кебек чираттагы реверансы белән очрашабыз. Мицинский төрекләргә «ярдәмгә ашыгучы поляк полклары» турында искә алганда, әлбәттә, Кырым-Польша сугышы һәм Польшаның бәйсезлегенә ирешү максатларында рус-төрөк конфликтларынан файдаланып калырга омтылуы вакыйгаларына мөрәжәгать итә<sup>8</sup>.

Илһамланып ясаган чыгышында Мицинский «мөселманнарның азат ителүе уңаеннан үзенә тирән шатлыгын» бел-

дерә һәм, поляклар белән татарлар арасындагы бәйләнешләргә генә түгел, югары мәдәни үсеш алган поляк-мөселман мөнәсәбәтләренә дә басым ясый. Үзен тыңлап утыручы татарларга поляк язучыларының (Мицкевич монда Словацкий һәм Сенкевичны атый) бик теләп көнчыгыш мотивларга мөрәжәгать итүләре, шулай ук «даһи мистик шагыйрь»не (әлбәттә, сүз Руми турында) тәржемә итүләре (тәржемәчеләр дигәндә, үзен күз алдында тота) хакында да әйтеп уза. Аның чыгышы озын булмый, шуңа күрә бу документның Польша газетасында («Gazeta Polska») басылып чыккан вариантын тудырып тәкъдим итәргә булдым:

«Мөселман кардәшләр!

Польшада татарлар күп яши, алар барысы да дини һәм граждандык хокукларынан тигез файдаланалар. Мөхәммәд өммәте булып калсалар да, алар чын күңелләреннән Польшаның патриотлары һәм кыю сугышчылары булып хезмәт итәләр.

XVI гасырда ук инде Польшада “Гөлестан”, “Йосыф белән Зөләйха” поэмасы һәм тагын күп кенә эсәрләренә тәржемәләре басылып чыкты. Польша көнчыгыш белән көнбатыш сәүдәсен һәм мәдәниятен бәйләүче буын булды. Без көнчыгыш сәнгәтеннән күп үрнәкләр үзләштердек. Безнең өчен тагын шул факт мөһим, Польшаны бүлгәләү вакытында фәкать мөселманнарның намуслылыгы һәм тирән тугрылыгы гына протест белдерде. Моңы Польша беркайчан да онытмаячак.

Ә инде ярымай азатлыгы өчен көрәш барганда, поляк полклары сезгә ярдәмгә ашыкты. Поляк әдәбияты көнчыгыш тормышына багышланган әсәрләргә бай. Мицкевич “Фариса”ны язса, Словацкийда кыю Мирза Хәмид Абдулевич тасвирлана, Сенкевич “Сәлимә”не иҗат итә һәм тагын башка күп әсәрләр языла. Жәләлетдин Руминың шигъри әсәрләре поляк теленә тәржемә ителә. Бу даһи мистик-шагыйрь XIII гасырда, сугыш вакытында Сәмәрканд белән Бохара мәдәнияте тар-мар ителгән чорда яши, әмма, Кече Азиягә күчеп китеп, дини поэзиянең тирән чагылышын саклап калуга ирешә. Аның поэмаларының берсенә нигезләп поляк композиторы Шимановский гажәеп яңгырашлы музыкаль әсәр иҗат итә<sup>10</sup>.

Сугыш туктауга ук без барыбыз да чистару-сафлану суына чумарга тиеш булабыз. Боларның барысын да безгә бай рухлы дөнъясы исән калган Көнчыгыш бирәчәк.

Петроград өстендә мәчетнең сапфир төсендәгә гажәеп матур гөмбәзе юкка гына балкып тормый<sup>11</sup>. Ул күк йөзен безнең сокландыргыч хисләребезгә күмәчәк. Цивилизациянең бишеген, хәтта иң югары ноктасын тәшкиткән көнчыгышка, Һиндстанга юл сезнең аша уза.

Көнчыгышта таң атты, һәм без ышанабыз, ул безгә ярдәмгә киләчәк!»<sup>12</sup>

Әйтеп үтелгән чыгышыннан тыш, Мицинский әле корылтай турындагы тәэсирләрән «Татарлар Мәскәүдә» дигән мәкаләсендә дә дәвам итә. Ул анда по-

ляклардан Мәскәүдәгә Польша йортының мәдәният эшлеклесе (булачак күренекле геолог) Мечислав Лимановский белән икесе генә катнашуы хакында үкенебрәк яза. Текстунда ул Россиядә 26 миллион мөселман (аныңча – «мөхәммәт өммәте») яшәвен искәртә. Әмма, мәгълүм булганча, 1917 елда аларның якынча исәбе 16 миллион чамасы тәшкит итә. Мицинский сүзләренә караганда, корылтайда 800 делегат катнаша, шулардан йөзләп хатын-кыз Мәскәүгә Казаннан турыдан-туры «Тигезлек» корылтаеннан килгән була [Кара: Chazbijewicz, s. 27].

Автор монда нәрсәгә аерым игътибар итә соң? Табигый ки, карашларга, нәкъ менә хатын-кыз күзләренә ул битараф кала алмый: «Алар арасында язучылар бар һәм чуар капланныкы кебек саргылт-бронза яки металлны хәтерләткән кара бәрхет төсендәгә гажәеп матур күзле чибәркәйләр бар», – ди. Ул вакытларда кабул ителгәнчә, «типажлар»га аерып, мөселманнарның йөз төзелешенә кыскача тасвирлама бирә: «Индуслар тибындагы озын сакаллы, чал чәчле, бөркетнекедәй борынлы шәехләр дә бар. Нигездә алар – чаларган, энергияле, йөз төзелешләре үзенчәлекле, әмма азатлык хисе белән рухланган һәм, ниндидер, тәкъдиргә буйсындырылган дәртле типлар. Дала бөркетедәй чандыр, куркыныч типлар да бар. Күзләре кысык, жәлпәк борынлы калмыкны, Лев Толстой кыяфәтендәгә картларны, славяннарны хәтерләткән типлар бар».

Мицинский корылтайның бәйрәм догасы белән башлануын

болай тасвирлый: «Мулла, күзләрен йомып, Коръян сүрәсен чыгара. Тамак төбе белән, меланхолик экстазга бирелеп, гадәттә тартык авазлардан торган көйне суза. Барысы да аяк өсте басып, кулларын күкрәкләренә куялар». Ул корылтайда нинди телләрдә чыгыш ясауларына да туктала. Өч телне – татарча, алтай-төрки һәм рус телләрен санап үтә. Ә инде Урта Азиянең төрки телләре турында сүз барганда, үзбәк, кыргыз һ.б. телләрен атый. Мицинскийга кемнәрнең чыгышлары ошаган яки ул кем турында әйтүне кирәк санаган? Беренче чиратта «Әхмәт» Цаликовны искә ала. Милләте белән осетин Әхмәт Цаликов (1882–1928) – Кавказда танылган сәясәтче, меньшевиклар партиясенең актив әгъзасы. Ул, чыннан да, бик житди шәхес – Россия номенклатурасы өчен проектлар эзерләүче башкарма комитет әгъзасы була. Берничә айдан соң, 1917 елның нояберендә ул Ленин хөкүмәте составына керүдән баш тарта, моның белән большевикларны күрәлмәгән «Нетота» авторына аеруча ошарга тиеш була. Мицинский аның хезмәтләренең өземтәләреннән файдалана. Әмма аларны хәтерендә сакланган буенчамы, әллә корылтай барганда язылганнардан гына алганмы – анысы ачык мәгълүм түгел.

Мицинский мәгълүматларына караганда, корылтай утырышлары вакытында «Кырымнан, Алтай, Кавказ, Идел буе, Ташкент, Иркутскидан» килгән телеграммаларны укыйлар. Мицинский тарафыннан телгә алынган

икенче делегат Вақытлы хөкүмәт вәкиле, профессор Сергей Котляревский була. Аны «рухи эшләр комиссары» диләр, ә чынлыкта ул Россиядәге Католиклар чиркәве эшләре буенча комиссия рәисе вазифаларын башкара. Котляревскийның чыгышы, Цаликовныкыннан аермалы буларак, куштырнакларга алынмый, берничә жөмләсә кыскартылып бирелә. Докладчы Топчибашев чыгышы да шулай бирелә. «Беренче Дума депутаты П. Топчибашев мөселманнарның лояльлегенә инандыра». Монда сүз, барыннан да бигрәк, азәрбайжан вәкиле Алимәрдән Топчубашев турында бара булса кирәк. Ул корылтайда ясаган чыгышында «мөселманнар кичергән кыенлыклар турында елмаеп» сөйли һәм «мөселманнарның лояльлегенә инандыра». Ул, шулай ук, «мөселманнарга мәчет белән мулла гына кирәк» дигән күзаллауның ялган булуын, мөселманнарның «белемгә һәм иҗтимагый азатлыкка сусавын» исбатларга омтыла. Мәкаләнең калган өлеше Корылтайда икенче көн тәртибенә төп темасы – дәүләт эшендә «ачлыктан меңләп кырылган кыргызларның хәле» турында барган бәхәсләргә багышлана. Шулай ук анда Словацкийның «Беневский» поэмасының VII жырыннан шактый зур өземтә китерелә, бу өземтә «Ваки астындагы татар» – мулла (бу мулла турында Мицинскийның тантаналы чыгышында әйтелә) малае Абдулевич Әмәт әфәнде турында тасвирланган була [Słowacki, s. 187].

Корреспонденциясенә соңгы өлешендә Мицинский кабат

Цаликовка, төгәлрәге аның «Кавказ турында» («O Kaukazie») дигән әсәренә туктала.

Цаликов әфәнде үз әсәрендә «Прометей эле һаман шунда чылбырланган хәлдә һәм каргалар аның бавырын чукыйлар» дигән гыйбарәне раслап, администрация түрәләренең законсызлыклары турында сөйли: «таулардагы барлык черкас халкын Төркиягә кудылар, аларның күбесе хәерчелектән һәм авырулардан дөнья куйдылар. Черкасларга милли мәктәпләр ачарга рөхсәт итмәделәр, аларның жирләрен тартып алдылар. Бу фактлар турында миңа әрмән епискобы Эчмиадзин житкерде: Россия бюрократиясе аларның ел саен 150 миллион сум керем бирә торган (ул акча мәдәниятне үстерүгә тотыла, чиркәү ихтыяжларына 15 миллионы калдырыла торган була) чиркәү милкен тартып ала».

Минемчә, Мицинскийның Россия империясе мөселманнары

кичерешләрен тирәнтен аңлавын үз халкының да жәбер-золымга дучар ителүе, суверенлыкларын һәм элементар хокукларын югалткан кавказлыларныкына охшаш булуы белән бәйләргә кирәк. Беренче Бөтендөнья сугышы вакытында шагыйрь, нинди диндә булуларына карамастан, бу халыкларны активлаштырырга омтыла. Шуңа күрә, поляк шагыйрәнең әрмән, кыргыз, черкас һәм татарларны тугандаш халык итеп санавы беркемне дә гажәпләндерергә тиеш түгел. Ә татарларны Мицинский стереотиплар аша кабул итә, бу аның тарихи повестында чагылыш таба. Анда ул татарларны «кысык күзле йөзләреннән танып була», дип яза [Miciński, Wita, s. 383]. Димәк, ул, татарларның Польша белән (Мәскәүдәге поляклар диаспорасы белән) бәйләнешләре хакында гомум энциклопедик күзаллауларга гына нигезләнсә дә, үз максатына ирешә.

### Искәрмәләр

<sup>1</sup> *Mu'allaqāt*. Исламга кадәр чор әсәрләренең иң яхшыларыннан саналган, гарәпләрнең зур күләмле жиде поэмасын эченә алган жыентык.

<sup>2</sup> Шуңа күрә бу теманы читләтеп үтәргә булдым. Кара: Dulęba, 1979; Nowakowska, 1979.

<sup>3</sup> Аеруча басым ясауны белдергән бу бүленеш мәкаләнең авторы тарафыннан билгеләнгән.

<sup>4</sup> Miciński, Zmierzch półksiężycu [część I], s. 5: «Төрөкләрне Европадан куу өчен сәбәпләр күп. Беренчедән, аларга Германия ярдәм итә. Ул аларга славян йолаларын һәм бәйрәмнәрен юкка чыгару өчен 60 млн. марка бирде. Икенчедән, алар ил белән югары мәдәни дәрәжәдә идарә итә белмиләр.

<sup>5</sup> Аннан соң ул Болгария территориясендә ачылган мөселман дини мәктәпләре – мәдрәсәләр, ислам дине эһелләре – хажилар турында искә ала. Боларны ул Жәләлетдин Руми белән бәйли. Чөнки Мицинский хатларында фарсы шагыйре ислам мәдәниятенә иң яхшы якларын туплаган символ, аның квинтэссенциясе булып санала.

<sup>6</sup> 1989 елда А. Выдрицка бу поэманы табып ала һәм аның кыскача эчтәлеген бирә. Кара: *Zapomniane...*, 1989, z. 4–5, s. 390.

<sup>7</sup> Корылтайны оештыруга Февраль инкыйлабыннан соң килеп туган яңа сәяси шартлар мөмкинлек тудыра. Бу – илдә чагыштырмача дин иреге алган, хәтта берничә ай дәвамында цензура булмаган чор санала. Октябрь борылышыннан соң алар юкка чыга. Кара: Татар энциклопедия сүзлеге, б. 122.

<sup>8</sup> Монда сүз, шулай ук, Мицкевичның Истанбулдагы эшчәнлегенә һәм Михал Чайковскийның госманлы казаклары бүлекләре, генерал Владислав Замойскийның солтан казаклары дивизиясе турында бара.

<sup>9</sup> «Гөлестан» – фарсы шагыйре Сәгъдинең тезмә һәм чәчмә хикмәтләр, хикәятләр җыентыгы. Аның ике әсәре – фәлсәфи поэмасы «Бостан» (1256–1257, OgródDrzew) һәм «Гөлестан» (1258, OgródRóżany). Полякчага тәржемәләре Otwinowski (1610–1625; wyd. 1879), W. Kazimirski (1876).

<sup>10</sup> Сүз Король Шимановскийның «Төнге җыр» («Pieśń o posu») дигән (1914–1916) III симфониясе турында бара.

<sup>11</sup> Санкт-Петербургта 1913 елда файдалануга тапшырылган мәчет ул чорда Европадагы иң зур мәчетләренең берсе була. Аның манараларының биеклегенә – 49 метр, гөмбәзенең – 39 метр. Мәчет Петербургның үзәгенә урнашкан. Бер үк вакытта 5 мең кешегә исәпләнгән.

<sup>12</sup> Тагын берничә сүз әйтү урынлы булыр. Беренчедән, аның үз чыгышында «Мөхәммәт өммәте» сүзен куллануы игътибарны җәлеп итә, дөресе – «мөселман». Беренче билгеләмә дөрөс түгел, чөнки ислам тарафдарлары Мөхәммәткә түгел, ә Аллахка табына. Кара: Banek, s. 469, przypis 1.

### Әдәбият

*Balczewski M.* Turcja a upadek Polski w XVIII wieku // *Oświeceni wobec rozbiorów Polski* / red. J. Grobis. Łódź, 1998. S. 363–282.

*Banek K.* Islam // Banek K. *Historiareligi. Religie niechrześcijańskie*. Kraków, 2007. S. 469, przypis 1.

*Chazbijewicz S.* Tatarstan. Pomiedzy autonomią a tęsknotą do suwerenności (4) // *Przegląd Tatarski*. 2014. Nr 2. S. 27.

*Duleba W.* Gazele Dżалалуддина Румиего в интерпретacji Józefa von Hammera i Tadeusza Micińskiego (Porównanie tekstów // *Studia o Tadeuszu Micińskim* / pod red. M. Podrazy-Kwiatkowskiej. Kraków, 1979.

*Miciński T.* Miasto pod Witoszą // *Świat*. 1913. nr 3. S. 4.

*Miciński T.* Miłość Anahity // *Echo Polskie*. 1916. nr 5. S. 12.

*Miciński T.* Mowa Tadeusza Micińskiego na wiecu Tatarów // *Ilustrowany Kurier Codzienny*. 1917. Nr 159.

*Miciński T.* Wita. Warszawa, 1930. S. 143.

*Miciński T.* Xiądz Faust / oprac., przypisy i posłowie W. Gutowski. Kraków, 2008, s. 125.

*Miciński T.* Zmierzch półksiężycy [część I] // *Świat*. 1913. Nr 8.

*Miciński T.* Zmierzch półksiężycy [część II] // *Świat*. 1913. Nr 9.

*Nowakowska E.* Przekłady gazali Dżалалуддина Румиего на tle twórczości Tadeusza Micińskiego // *Studia o Tadeuszu Micińskim* / pod red. M. Podrazy-Kwiatkowskiej. Kraków, 1979.

*Reychman J.* Historia Turcji. Wrocław; Warszawa; Kraków; Gdańsk, 1973. Rozdz. 8 i 9.

*Słowacki J.* Beniowski. Poema / oprac. A. Kowalczykowa. Wrocław 1996. S. 187.

*Wieczorkiewicz P.* Rząd Tymczasowy. Przewrót październikowy // Bazyłow L. Historia Rosji, wydanie czwarte, poprawione i uzupełnione / Tekst obejmujący lata 1917–1991 napisał P. Wieczorkiewicz. Wrocław, 2010. S. 383–387.

Wituch T. Tureckie przemiany. Dzieje Turcji 1878–1923. Warszawa, 1980. S. 238–244.

Zapomniane teksty Micińskiego // Ruch Literacki, 1989. Z. 4–5. S. 390.

Татар энциклопедия сүзлеге. Казан. 2002.

*Мәкалә 2015 елда гуманитар фәннәр үсешенәң милли программасы проектының бер өлешен тәшкил итә. «Naukowa edycja krytyczna pism rozproszonych Tadeusza Micińskiego w czterech tomach: eseje, liryka, publicystyka» (grant IaH 15 0322 83, modul Tradycja I.a).*

**Марцин Байко,**  
Белосток университеты, Польша